

# Qobu Qəsəbə Uşaq İncəsənət Məktəbi



samlıq sinfi. Xalq çalğı alətləri şöbəsinə tar, kamança, qarmon, nağara, xanəndəlik və klarnet ixtisasları aiddir. Hazırda məktəbin şagird kontingentinin sayı 190 nəfərə çatmışdır. Məktəbin direktoru ali ixtisas təhsilli və təcrübəli pedaqoq Azər Bayramov söhbət edərək bildirdi ki, 1 nəfər Azərbaycan Dövlət Milli Konservatoriyasına, 3 nəfər isə Konservatoriyanın nəzdindəki Musiqi Kollecinə daxil olmuşlar.

Dövlətimiz tərəfindən mədəniyyət sahəsinə ayrılan diqqət və qayğı ölkəmizdə keçirilən beynəlxalq muğam müsabiqələri və festivallarda gənc nəslin musiqi zövqlərinin formalaşmasına və gələcək müsabiqələrdə şagirdlərin iştirakına şərait yaradır. Məsələn, 2016-cı ildə Xan Şuşinskiyin anadan olmasının 115 illiyinə həsr olunmuş Xan Şuşinski adına III Respublika Muğam Festivalın-

da müvəffəqiyyətlə çıxış etdiyinə görə məktəbin IV sinif şagirdi Məmmədov Seymur Elşən oğlu diplomla təltif olunmuşdur.

Onu da qeyd etmək lazımdır ki, məktəb fəaliyyət göstərdiyi illər ərzində yüzlərlə şagirdə musiqi savadı vermiş, eyni zamanda, şagirdlər rayon və qəsəbənin tədbirlərində fəal iştirak edirlər. 2017-2018-ci və 2018-2019-cu tədris illəri məktəb üçün uğurlu olmuşdur. Azər müəllim qeyd etdi ki, 03 may 2018-ci il tarixində keçirilən ulu öndərimiz Heydər Əliyevin anadan olmasının 95 illiyinə həsr olunmuş III Respublika müsabiqəsində məktəbin tar ixtisası üzrə IV sinif şagirdi Quliyev Nihat Elşən oğlu I yerə, xanəndəlik ixtisası üzrə III sinif şagirdi Əmiraslanlı Yusif III yerə layiq görülmüşdür. Hazırda məktəbin şagirdləri cari ildə keçiriləcək IV Respublika müsabiqəsinə hazırlanırlar. Məktəbdə gənc nəslin

estetik tərbiyəsində səmərəli fəaliyyəti və uşaqlara musiqi ifaçılığının öyrədilməsi ilə ciddi məşğul olan bir sıra müəllimlər fəaliyyət göstərir. Onlardan bir neçəsi bu illər ərzində göstərdiyi xidmətlərə görə Fəxri fərmanlarla təltif olunmuşlar. 28 dekabr 2017-ci il tarixində məktəbin tar ixtisası üzrə müəllimi Məmmədov Nicat Fəxri fərmanla təltif olunmuşdur. Şagirdlərin təlim-tərbiyəsində fəaliyyətinə və musiqi ifaçılığının öyrədilməsində göstərdiyi xidmətə görə 2018-ci ildə Mənsimova Afaq Sumqayıt Regional Mədəniyyət İdarəsinin rəisi Mehman Şükürov tərəfindən "İlin ən yaxşı müəllimi" nominasiyasının qalibi kimi fəxri fərmanla təltif olunmuşdur.

Məktəbin kollektivi televiziya verilişlərində də uğurla çıxış etmişdir. Belə ki, 20 may 2018-ci ildə Quliyev Nihat və Əmiraslanlı Yusif AzTV kanalında "Pillə" verilişində, 05 yanvar 2019-cu il tarixində isə məktəbim kollektivi "ARB Günəş" kanalında iştirak etmişdir.

Məktəbin kollektivi müəmmadi olaraq qəsəbə daxilində yerləşən məktəblərdə konsert proqramı ilə çıxış edir, müxtəlif musiqi alətlərində öz ifaları ilə, rəqs nömrələri ilə çıxış edir və həmişə rəğbətlə qarşılanırlar.

Hər il olduğu kimi, bay-

ram və əlamətdar günlərdə məktəb müəllim və şagird kollektivi qəsəbəmizə yaxın ərazidə yerləşən hərbi hissələrdə konsert proqramı ilə çıxış edərək əsgərlərin bayramlarını təbrik edir, onları sevindirirlər. Məktəb hər ilin yekunu ilə əlaqədar hesabat konserti ilə Xırdalan şəhər Mədəniyyət Evinə çıxış edir və əhalinin rəğbətini qazanır.

Məktəb Qaradağ rayonunun C.Qaryağdıoğlu adına 9 sayılı uşaq musiqi məktəbi ilə sıx əməkdaşlıq edir. Mütəmadi olaraq ildə 1-2 dəfə məktəblər arasında təcrübə mübadiləsi proqramına uyğun konsertlər təşkil edir. Fərəhlə onu da qeyd etməliyik ki, məktəbin kollektivi təkcə qəsəbə, rayon tədbirlərində deyil, eyni zamanda respublika tədbirlərində, festivallarda, müsabiqələrdə də yaxından iştirak edir.

Zabit CAVADOV,  
"Respublika".

